

उत्कृष्ट पत्रकारिता पुरस्कार स्पर्धा योजना  
स्वरूप, अटी/शर्ती, निवडीचे निकष व कार्यपद्धती  
विहित करण्यास शासन मान्यता देण्याबाबत

महाराष्ट्र शासन  
सामान्य प्रशासन विभाग  
शासन निर्णय क्रमांक: संकीर्ण २०१५/प्र.क्र.११३/३४  
मंत्रालय, मादाम कामा मार्ग, हुतात्मा राजगुरु चौक,  
मुंबई-४०० ०३२.  
तारीख: १८ मे, २०१५

**वाचा-**

- १) शासन निर्णय, सामान्य प्रशासन विभाग क्र. संकीर्ण २०१४/प्र.क्र.२१३/३४,  
दिनांक १ ऑगस्ट, २०१४.
- २) माहिती व जनसंपर्क महासंचालनालयाचे पत्र क्र. वृत्त/२००१५/पत्रकारिता पुरस्कार/का-२/२१७,  
दिनांक २५ फेब्रुवारी, २०१५.

**प्रस्तावना -**

शासनाच्या प्रगतीची, विकासाची माहिती सामान्य जनतेपर्यंत पोहोचविण्याची गरज आहे. त्यासाठी विविध विकास योजना, त्यांची अंमलबजावणी व या अंमलबजावणीच्या प्रक्रीयेतील लोकांचा सहभाग जनतेपर्यंत पोहोचविणे व त्याद्वारे संबंधितांना प्रोत्साहन देण्यासाठी प्रसार माध्यमांची भूमिका अतिशय महत्त्वाची आणि परिणामकारक ठरत असल्यामुळे, पुरस्कारांच्या माध्यमातून अशा चांगल्या प्रयत्नांना प्रोत्साहित करणे आवश्यक ठरले आहे. या दृष्टीने संदर्भाधिन शासन निर्णयाद्वारे उत्कृष्ट पत्रकारिता पुरस्कार निवडीसंबंधीचे निकष विहित केलेले आहेत. प्रगत तंत्रज्ञानामुळे माध्यमांचे स्वरूप बदलले असून माहितीच्या प्रसारासाठी सोशल मिडिया व ई-माध्यमांचा वापर मोठ्याप्रमाणावर होत आहे. त्यामुळे “सोशल मिडिया” मधील पत्रकारितेकरिता पुरस्कार देण्याची बाब शासनाच्या विचाराधीन होती. तसेच पुरस्कारासाठी उत्स्फूर्तपणे पत्रकारितेच्या क्षेत्रातील संबंधित माध्यमातील अन्य व्यक्तींनी नावे नामनिर्देशित केली तर त्यांचाही विचार होणेबाबतची बाब शासनाच्या विचाराधीन होती.

**शासन निर्णय-**

संदर्भाधिन शासन निर्णयाद्वारे विहित केलेल्या पुरस्कारामध्ये खालील पुरस्काराचा समावेश करण्यात येत आहे.

“सोशल मिडिया” मधील पत्रकारितेकरिता पुरस्कार सन २०१४ या वर्षापासून (राज्यस्तरीय) सुरु करण्यात येत आहे. या पुरस्काराचे स्वरूप मानचिन्ह, प्रमाणपत्र व रु. ४१,०००/- (रुपये एकेचाळीस हजार फक्त) असे असेल.

संदर्भाधीन शासन निर्णयाद्वारे विहित केलेल्या उत्कृष्ट पत्रकारिता निवडी संबंधीच्या निकषामध्ये खालीलप्रमाणे सुधारणा करण्यात येत आहेत.

- १) संदर्भाधीन शासन निर्णयातील नियम १) यातील मजकूर “वृत्तपत्रे आणि इलेक्ट्रॉनिक माध्यमातील” या ऐवजी “वृत्तपत्र, इलेक्ट्रॉनिक मिडिया व सोशल मिडिया” असा असेल.
- २) संदर्भाधीन शासन निर्णयातील नियम १) यातील मजकूर “स्पर्धेत पुढीलप्रमाणे गट असतील  
१) पत्रकार २) इलेक्ट्रॉनिक ३) माहिती व जनसंपर्क महासंचालनालयातील अधिकारी व कर्मचारी  
४) वृत्तपत्र छायाचित्रकार ५) छायाचित्रकार (शासकीय गट, माहिती जनसंपर्क महासंचालनालय)”  
यामध्ये २) इलेक्ट्रॉनिक मिडिया या नंतर ३) सोशल मिडिया असा मजकूर अंतर्भूत करण्यात येत आहे.

३) संदर्भाधीन शासन निर्णयामध्ये खालील प्रमाणे **नियम २४** अंतर्भूत करण्यात येत आहे.

- १) ही स्पर्धा संकेतस्थळे व ब्लॉग या सोशल मिडियातील प्रसारित मराठी भाषेतील वृत्त/पत्रकारिताविषयक मजकूरासाठी आहे.
- २) या स्पर्धेत संकेतस्थळे ब्लॉग सोशल मिडिया वृत्त/पत्रकारिताविषयक प्रभावी वापर करणाऱ्या पत्रकारितेच्या क्षेत्रातील व्यक्तींना सहभाग घेता येईल.
- ३) उक्त माध्यमांद्वारे केलेली पत्रकारिता ही स्पर्धेच्या संबंधित वर्षातील असावी.
- ४) स्वतंत्र ब्लॉगद्वारे लेखन केलेले असल्यास ब्लॉगला किमान एक वर्ष पूर्ण झालेले असावे. त्याचप्रमाणे वृत्त/पत्रकारिताविषयक संकेतस्थळ हे अधिकृत असावे व त्यावरील सोशल मिडियाचा वापर करता त्यासंबंधी केंद्र शासनाने विहित केलेल्या मार्गदर्शक सूचनांचा अवलंब केलेला असावा, त्या सूचनांचे कोणत्याही प्रकारे उल्लंघन झालेले नसावे.
- ५) प्रवेशिका या विकास पत्रकारिताविषयक लेखनाच्या असाव्यात व त्यात शासनाच्या विविध योजनांना पूरक अभिव्यक्ती असावी.
- ६) प्रवेशिका पाठविताना अर्जकर्त्याने वा त्यांचे नामनिर्देशन ज्या व्यक्ती/संस्था/संघटना करतील त्यांनी सोशल मिडियाद्वारे करण्यात आलेल्या पत्रकारितेची उदाहरणे व ती कोणत्या तारखेस प्रसारित झाली, त्याच्या मुद्रित प्रती (प्रिंट आऊट) सादर कराव्यात.
- ७) सोशल मिडियाद्वारे केलेल्या पत्रकारितेबाबत राज्यस्तरीय पुरस्कारासाठी थेट प्राप्त झालेल्या नावांमधून पुरस्कारपात्र विजेत्यांची निवड करण्यासाठी सोशल मिडियातील तज्ज्ञ व्यक्तींची परीक्षण समितीवर नियुक्ती करण्यात येईल. याखेरीज या नियमातील अन्य संबंधित अटी या गटासाठी लागू राहीतील.
- ८) संदर्भाधीन शासन निर्णयातील नियम ५) मराठी, इंग्रजी, हिंदी आणि उर्दू भाषेतील राज्य/विभागीय पुरस्कारांसाठी निवड याच पद्धतीने केली जाईल. तसेच सलग दोन वर्षे एकाच पत्रकाराला पुरस्कार प्राप्त झाल्यास तिसऱ्या वर्षी त्याची प्रवेशिका विचारात घेतील जाणार नाही. या मजकूरात त्यांची या शब्दप्रयोगनंतर “त्यांच्या नावाची करण्यात आलेली शिफारस” हा मजकूर नियमात अंतर्भूत करण्यात यावा.
- ९) संदर्भाधीन शासन निर्णयातील नियमांमध्ये प्रवेशिका/प्रवेशिकेसोबत/प्रवेशिकेचा/प्रवेशिकेसाठी/प्रवेशिकेवर हे शब्दप्रयोग जेथे जेथे येतील यथास्थिती किंवा शिफारस / शिफारशीसोबत/ शिफारशीचा/शिफारशीसाठी शिफारशीवर असा मजकूर नियमात अंतर्भूत करण्यात यावा.

४. शासन निर्णय, सामान्य प्रशासन विभाग क्र. संकीर्ण २०१४/प्र.क्र.२१३/३४, दिनांक १ ऑगस्ट, २०१४ “या शासन निर्णयामध्ये पुढीलप्रमाणे नियम २५ समावेश करण्यात येत आहे, “या शासन निर्णयान्वये विहित करण्यात आलेल्या उत्कृष्ट पत्रकारिता पुरस्कार स्पर्धा योजनेसाठी पत्रकारितेच्या क्षेत्रातील व्यक्तींना/संस्थांना/ संघटनांना नावाची शिफारस करता येईल. अशा शिफारशीसोबत प्रवेशिकेच्याबाबतीत जी पूर्तता करणे आवश्यक आहे ती पूर्तता करणे आवश्यक राहिल.”

५. या नियमाच्या समावेशामुळे संदर्भाधीन दिनांक १ ऑगस्ट, २०१४ च्या शासन निर्णयातील नियम क्र.२४ व २५ अनुक्रमे २६ व २७ असा असेल.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१५०५१८१७३४१७५८०७ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(रा.ना.मुसळे)

अवर सचिव, महाराष्ट्र शासन

प्रत,

- १) मा. मुख्यमंत्र्यांचे प्रधान सचिव,
- २) मा. राज्यमंत्री (मा.व ज.), यांचे खासगी सचिव,
- ३) सचिव (मा. व ज.) यांचे स्वीय सहायक
- ४) महासंचालक, माहिती व जनसंपर्क महासंचालनालय, मंत्रालय, मुंबई
- ५) महालेखापाल १/२ (लेखा व अनुज्ञेयता) (लेखा परीक्षा), मुंबई
- ६) अधिदान व लेखा परीक्षा अधिकारी, मुंबई
- ७) निवासी लेखा परीक्षा अधिकारी, मुंबई
- ८) संचालक (माहिती) (वृत्त व जनसंपर्क), माहिती व जनसंपर्क महासंचालनालय, मंत्रालय, मुंबई
- ९) संचालक (माहिती) (प्रशासन), माहिती व जनसंपर्क महासंचालनालय, मंत्रालय, मुंबई
- १०) उपसंचालक (लेखा), माहिती व जनसंपर्क महासंचालनालय, मंत्रालय, मुंबई
- ११) निवडनस्ती कार्यासन-३४

परिशिष्ट “अ”

सदर परिशिष्ट शासन निर्णय क्र. संकीर्ण-२०१४/प्र.क्र.११३/३४ दिनांक १ ऑगस्ट, २०१४ रोजी निर्गमित झालेल्या शासन निर्णयातील परिशिष्ट “अ” मध्ये समाविष्ट करण्यात येत आहे.

अ.क्र	स्तर	पुरस्काराचे नांव	स्वरूप
१८	राज्यस्तरीय	सोशल मिडिया पुरस्कार	रु.४१,०००/-मानचिन्ह व प्रशस्तीपत्र